



स्थानीय राजपत्र

बुटवल उपमहानगरपालिका नगरकार्यपालिकाद्वारा प्रकाशित

खण्ड २ बुटवल, माघ १० गते, २०७५ साल संख्या १५

बुटवल नगरकार्यपालिकाको प्रशासकीय कार्यविधि (नियमित गर्ने) ऐन, २०७४ को दफा ३ को उपदफा (१) बमोजिम बुटवल उपमहानगरपालिकाको नगरकार्यपालिकाले बनाएको तल लेखिए बमोजिमको कार्यविधि सर्वसाधारणको जानकारीका लागि प्रकाशन गरिएको छ।

भाग ३

कृषक समूह गठन तथा परिचालन सम्बन्धी निर्देशिका, २०७५

परम्परागत कृषि प्रणालीलाई विकसित गरी वैज्ञानिक प्रविधिको अवलम्बन गर्दै कृषि पेशालाई विविधकरण, व्यावसायीकरण मार्फत औद्योगिकरणको नियमित कृषकहरूलाई नयाँ प्रविधि तर्फ आकर्षित गर्न, उत्प्रेरित गर्न, सो को अभ्यास गराउदै यस्ता प्रविधिको अवलम्बन गर्ने गराउने उद्देश्य अनुरूप कृषि प्रविधिलाई सरल र सहजरूपमा कृषकमाझ पुऱ्याउन कृषकहरूको वैयक्तिक तथा संस्थागत विकासका लागि कृषक समूह गठन गर्न आवश्यक भएकोले स्थानीय सरकार सञ्चालन ऐन, २०७४ को परिच्छेद ३, दफा ११ को उपदफा (२) (१) (४) (१), (३) (१), (३) (५) र बुटवल उप-महानगरपालिकाको कृषि व्यवसाय प्रवर्द्धन सम्बन्धमा व्यवस्था गर्न बनेको ऐन, २०७४ को दफा २ (३) र दफा ३७ बमोजिम कृषक समूह गठन, परिचालन र नियमन गर्न “कृषक समूह गठन तथा परिचालन सम्बन्धी निर्देशिका, २०७५” तैयार गरी लागु गरिएको छ।

परिच्छेद १ प्रारम्भिक

१. संक्षिप्त नाम र प्रारम्भ :

१. यो कार्यविधिको नाम “कृषक समूह गठन तथा परिचालन सम्बन्धी निर्देशिका, २०७५” हुनेछ।

२. यो कार्यविधि स्थानीय राजपत्रमा प्रकाशित भए पछि तुरुन्त लागु हुनेछ।

२. परिभाषा : विषय या प्रसङ्गले अर्को अर्थ नलागेमा यस कार्यविधिमा :

१. “समूह” भन्नाले व्यावसायिक कृषि प्रणाली अवलम्बन गर्ने उद्देश्यका लागि गठन भएका ५ वा सो भन्ना बढी २५ जना सम्मको कृषकहरूको समूहलाई बुझाउनेछ।

२. “कृषि” भन्नाले बुटवल उप-महानगरको कृषि व्यवसाय प्रवर्द्धन ऐन, २०७४ को दफा २ (च) बमोजिमका कार्यहरूलाई जनाउनेछ।

३. “कृषि व्यवसाय” भन्नाले बुटवल उप-महानगरपालिकाको कृषि व्यवसाय प्रवर्द्धन ऐन, २०७४ को दफा २ (ज) बमोजिमका व्यावसायिक कार्यहरूलाई बुझाउनेछ।

४. “नगरपालिका” भन्नाले बुटवल उप-महानगरपालिका, नगर कार्यपालिकाको कार्यालय बुटवललाई जनाउनेछ।

५. “शाखा” भन्नाले बुटवल उप-महानगरपालिका नगर कार्यपालिकाको कार्यालय बुटवलको कृषि विकास शाखा र पशुपन्थी विकास शाखालाई जनाउनेछ ।
६. “अध्यक्ष” भन्नाले यसै निर्देशिका बमोजिम गठित कृषक समूहको अध्यक्षलाई जनाउनेछ ।
७. “उपाध्यक्ष” भन्नाले यसै निर्देशिका बमोजिम गठित कृषक समूहको उपाध्यक्षलाई जनाउनेछ ।
८. “सचिव” भन्नाले यसै निर्देशिका बमोजिम गठित कृषक समूहको सचिवलाई जनाउनेछ ।
९. “सदस्य” भन्नाले यसै निर्देशिका बमोजिम कृषक समूहको सदस्यलाई बुझाउनेछ ।
१०. “सेवा केन्द्र” भन्नाले बुटवल उप-महानगरपालिका नगर कार्यपालिकाको कार्यालयबाट सञ्चालन हुने कृषि तथा पशु सेवा प्रसार कार्यको लागि कृषकहरूसे सम्पर्क गर्ने फिल्ड स्तरमा रहेको कृषि वा पशुपन्थी शाखाको इकाई कार्यालयलाई बुझाउनेछ ।
११. “कार्यालय प्रमुख” भन्नाले बुटवल उप-महानगरपालिका, नगर कार्यपालिकाको कार्यालयको प्रमुख प्रशासकीय अधिकृतलाई बुझाउनेछ ।
१२. “शाखा प्रमुख” भन्नाले बुटवल उप-महानगरपालिका नगर कार्यपालिकाको कार्यालय बुटवलको सम्बन्धित कृषि वा पशु सेवा शाखालाई बुझाउनेछ ।
१३. “बैठक” भन्नाले कृषक समूहको बस्ने बैठकलाई बुझाउनेछ ।
१४. “समिति” भन्नाले बुटवल उप-महानगरपालिकाको कृषि व्यवसाय प्रवर्द्धन ऐन, २०७४ को दफा ६ बमोजिमको स्थानीय कृषि व्यवसाय प्रवर्द्धन समितिलाई बुझाउनेछ ।

परिच्छेद २

कृषक समूह गठनको उद्देश्य :

स्थानीय सरकार संचालन ऐन, २०७४ र बुटवल उप-महानगरपालिकाको कृषि व्यवसाय प्रवर्द्धन ऐन, २०७४ ले तोके बमोजिमका विभिन्न कृषि सम्बन्धी कार्यहरूको सम्पादनका लागि कृषकहरूका माझ गरिने उन्नत कृषि प्रविधि प्रचार प्रसार कार्यालाई सहज तुल्याउन, कृषकहरूको कृषि सम्बन्धी निर्णय क्षमता र नेतृत्व विकास गर्न, कृषक बचत मार्फत सामुदायिक बचत र सामुदायिक पूँजीको विकास लगायतका कार्यहरू मार्फत कृषिको व्यवसायिकरणका निर्मित सञ्चालन गरिने कृषि विकास कार्यक्रमहरूमा सेवा प्रवाहका लागि कृषक समूह सजिलो र दिगो माध्यम भएकोले स्थानीय स्तरमा कृषक समूह गठन गर्नु आवश्यक रहेकोछ । यस निर्देशिका बमोजिम गठन हुने समूहको उद्देश्य तथा कार्यहरू निम्न अनुसार छन् :

१. समूह सदस्यहरूको बसोबास रहेको भौगोलिक गाउँ टोल क्षेत्रको जलवायु सुहाउदो पशुपालन तथा कृषि वालीनालीहरूमा व्यवसायीकरण र विविधिकरणका नयाँ प्रविधि अपनाउदै उत्पादन र उत्पादकत्वमा बढ़िदू गर्ने ।
२. समूहमा उन्नत वीउ विजन तथा रासायनिक मल लगायत कृषि तथा पशुपन्थी उत्पादन सामग्रीहरूको व्यवस्थापन गर्ने ।
३. खेतीयोग्य जमिनमा सिंचाइको व्यवस्थापन गर्ने ।
४. प्राङ्गणिक उत्पादनमा जोड दिने ।
५. कृषि सामग्री तथा कृषि उपजहरूको बजारीकरणका कार्यहरू गर्ने ।
६. कृषि उत्पादन प्रवर्द्धन, प्रशोधन र बजारीकरण एवं पशु प्रजननका कार्यहरू, पशु आहारा, पशु स्वास्थ्य र पशु तथा पशुपन्थी बजारीकरणका पशु सेवा प्रविधिको प्रचार प्रसारका कार्यहरू गर्ने ।
७. गोठ तथा भकारो सुधार गर्ने ।
८. मौरी पालन तथा च्याउ खेती गर्ने ।
९. बेमौसमी तथा मौसमी तरकारीहरूको उत्पादन र बजारीकरण गर्ने ।

१०. नयाँ प्रविधिहरुको परीक्षण गर्ने ।
११. सरकारी तथा गैरसरकारी एवं समुदायमा आधारित निकायहरुसँगको साझेदारी र सहकार्यमा कृपि विकास सम्बन्धि विभिन्न कार्यक्रमहरु सञ्चालन गर्ने ।
१२. जैविक विविधताको संरक्षण, सम्बर्द्धन र विकास गर्ने ।
१३. कृषि वन वातावरण संरक्षण सम्बर्द्धन र विकासका सबै कार्यक्रमहरु सञ्चालन गर्ने ।
१४. मासिक बचत र परिचालन गर्ने ।
१५. समूहले तोके बमोजिमका कृषि विकास सम्बन्धी अन्य विविध कार्यहरु गर्ने ।

परिच्छेद ३

कृषक समूह गठन तथा समूह दर्ता

- १. समूहमा कृषक संख्या :** खेती योग्य जग्गाको एउटै ब्लक बनाउन सकिने गरी जग्गाको भोगचलनकर्ताहरु वा एकै उद्देश्यका लागि कृषि वा पशु पालन गरी आएका वा गर्ने १५ देखि २५ सम्मका कृषकहरु स्वःस्फूर्त रूपमा आफै वा कार्यालयको प्राविधिक कर्मचारीको सहयोगमा एक घरघुरी एक मात्र सदस्य रहने गरी कृषक समूह गठन गर्न सक्ने छन् । तर कुनै विशेष प्रयोजनका लागि १५ जवान सदस्य पुऱ्याउन नसकिने अवस्थामा कम्तीमा ५ जवान कृषक मात्र भए पनि समूह गठन गर्न सकिनेछ ।
- २. कार्यालयबाट सहजिकरण :** उन्नत कृषि प्रणाली अपनाउनका लागि समूह गठन गरी कृषि प्रसार कार्यक्रममा सहभागी हुन कृषकहरुबाट अनुरोध भएमा सम्बन्धित प्राविधिकले कृषक समूह गठन तथा परिचालन कार्यमा सहजिकरण गर्नेछन् ।
- ३. स्टेशनरी सहयोग :** समूह गठन गर्नका लागि कार्यालयले समूह बैठकका लागि रजिस्टर, कलम, फायलहरु लगायत केही स्टेशनरी खर्चका लागि नगरपालिकाको बजेट उपलब्ध भएसम्म सहयोग गर्न सक्नेछ ।
- ४. समूह दर्ताको लागि निबेदन दिनु पर्ने :** समूहबाट तयार गरिएको विधानको सबै पानामा समूहका सबै सदस्यहरुबाट प्रमाणित गरी सम्बन्धित बडा कार्यालयको सिफारिस सहित अनुसूचि १ बमोजिमको निबेदन दिनु पर्नेछ । यस अधि जिल्ला कृषि विकास कार्यालय वा अन्य कुनै संघसंस्थाहरुमा दर्ता भएको समूहको हकमा पुराना प्रमाणपत्रहरु तथा प्रगति देखिने अन्य कागजातहरु समेत संलग्न राख्नु पर्नेछ ।
- ५. समूहको आफ्नो विधान र छाप हुनु पर्ने :** समूहको विधानको साथमा समूह बैठकको निर्णय, समूह दर्ताको लागि कार्यालयलाई लेखिएको पत्र र अनुसूचि २ बमोजिमको सदस्य कृषकहरुको विवरण संलग्न राख्नु पर्नेछ । समूहले आफ्नो विधान तयार गर्नका लागि मस्यौदा विधान कार्यालयबाट प्राप्त गर्न सक्ने छन् । उक्त मस्यौदालाई आफ्नो भौगोलिकता र उद्देश्य अनुकूल परिमार्जन गर्न सकिने छ । समूहको छाप आफ्नै छाप हुनु पर्ने छ ।
- ६. सर्व सहमति र सहमति समूह निर्णयको आधार :** समूह गठन गर्दा समूहमा रहने विभिन्न पदाधिकारीहरु सर्व सम्मतबाट चयन हुने छन् । कुनै किसिमले सर्वसम्मत हुन नसकेमा प्रचलित व्यवस्था बमोजिम निर्वाचनद्वारा सदस्यहरुबाट पदाधिकारीहरु चयन गरिने छन् । यसरी गरिने निर्वाचनमा समूहको अनुरोधमा नगरपालिकाबाट सहजिकरण हुन सक्नेछ ।
- ७. समूह दर्तामा दस्तुर नलाग्ने :** उपरोक्त बमोजिम दर्ता हुन आएको निबेदन उपर कार्यालयले प्राप्त निबेदन उपर आवश्यक प्रक्रिया पुरा गरी समूह दर्ता गर्नु पर्छ भन्ने लागेमा समूह दर्ता गरी समूह दर्ता प्रमाणपत्र प्रदान गरिनेछ । समूह दर्ता गरी कृषक समूह दर्ता प्रमाण पत्र उपलब्ध गराउने छ ।

यसरी वडा कार्यालयबाट समूह दर्ताको सिफारिस गर्दा वा कार्यालयमा समूह दर्ता गर्दा कुनै दस्तुर लाग्ने छैन ।

८. **समूह दर्ता प्रमाण पत्र :** कार्यालयको निर्णय अनुसार दर्ता गरिने समूहलाई समूह दर्ता प्रमाण पत्र दिईने छ । समूह दर्ता प्रमाण पत्र प्राप्त गरे पछि कार्यालयमा सो को अभिलेखीकरण भएको मानिने छ । समूह दर्ता भए पछि यस्ता समूहहरु नगरपालिकाबाट सञ्चालन गरिने कृषि तथा पशुपन्ची विकास कार्यक्रममा सहकार्य गर्नेछन ।
९. **निःशुल्क नवीकरण :** समूह गठन र दर्ता उपरान्त प्रत्येक आर्थिक वर्षको आशिवन मसान्त भित्रमा समूह नवीकरण गर्नु पर्ने छ । अन्यथा तोकिए बमोजिम जरिवाना लाग्नेछ ।

परिच्छेद ४

कृषक समूह परिचालन

१. **मासिक बैठक बस्तु पर्ने :** समूह गठन पश्चात कृषकहरु आफ्ना कृषि कार्यहरुका बारेमा छलफल गर्न नियमित रूपमा महिनामा एक पटक समूह बैठक अनिवार्य रूपमा बस्तु पर्नेछ । समूहको आवश्यकता अनुसार जुनसुकै बेला पनि समूहको बैठक बस्तु सक्नेछ ।
२. **समूह बचत र परिचालन :** बैठकको निर्णय अनुसार मासिक बैठकमा सदस्यहरूले मासिक बचत समेत जम्मा गर्ने छन । समूह बचत कोषबाट कृषि प्रयोजनका लागि तोकिए बमोजिमको व्याजदरमा सदस्यहरूले ऋण लिन पाउने छन ।
३. **समूहको बैक खाता सञ्चालन :** नजिकको बैकमा समूहको खाता खोलिने छ । जसमा कोषाध्यक्षको अनिवार्य सहित समूहको निर्णय अनुसार कम्तीमा अन्य १ जना सदस्य समेतको संयुक्त दस्तखतमा खाता सञ्चालन हुनेछ ।
४. **बाली पात्रो/कार्ययोजना तयार गर्ने :** समूहमा सदस्यहरूले प्राविधिकको सहयोगमा बाली पात्रो एवं पशुपालनका लागि आवधिक (मासिक/चौमासिक/बार्षिक) कार्ययोजना तयार गर्ने छन । तयार भएको कार्य योजना अनुसार समूह सदस्यहरूले बाली तथा पशुपन्ची उत्पादन र बजारीकरणका कार्य योजनाहरु अवलम्बन गर्ने छन ।
५. **समूहको निर्णय समूह पद्धतिमा गरिनु पर्ने :** समुहमा आइपर्ने प्राविधिक समस्याहरु सम्बन्धित प्राविधिकको सहयोगमा निवारण गर्ने छन । समूहमा आइपर्ने अन्य समस्याहरु समूहको निर्णय अनुसार समाधान गरिनु पर्ने छ । सो हुन नसकेमा प्रचलित व्यवस्था अनुसार हुनेछ । समूहको अनुरोधमा कार्यालयबाट सो को सहजिकरण गर्न सकिनेछ ।
६. **समूहको रेकर्ड :** समूहको एक फायल कृषि सेवा केन्द्रमा रहने छ, जसमा समूहको निर्णय, विभिन्न कार्यक्रमहरुमा सहभागी भएको रेकर्डहरू, समूहको बैक खाताको स्टेटमेन्ट आदि रहने छन । समूहले पनि आफ्ना कृयाकलापहरुको रेकर्ड अद्यावधिक गरी राख्नु पर्नेछ ।
७. **खेती खर्चको विवरण राख्नु पर्ने :** समूहको प्रत्येक सदस्यहरूले आफूले लगाएको बाली तथा पशुपालन कार्यको उत्पादन, भन्डारण, ढुवानी, बजारीकरण लगायत सबै कार्यहरुको लागत खर्च र विक्रीबाट भएको आम्दानीको अभिलेख राख्नु पर्नेछ र अध्ययन लगायतका प्रयोजनका लागि नगरपालिकाबाट माग भएको अवस्थामा उपलब्ध गराउनु पर्नेछ ।
८. **प्रगति प्रतिबेदन र समीक्षा :** समूहले प्रत्येक मासिक बैठकमा गरिएका निर्णयहरुको कार्यान्वयन अवस्था, प्राप्त भएको उपलब्धि र प्रगतिहरु, परिआएका समस्याहरु, समस्या समाधानका लागि गरिएका प्रयासहरु र सो को प्रतिफल, बालीनालीको अवस्था, बालीनालीहरु लगाउदा भएको खर्च

- र वाली कटानी उपरान्त विक्री गरी भएको आम्दानी आदि कार्यहरुको चौमासिक समीक्षा गर्नु पर्ने छ ।
१. **समूहमा मेलमिलाप हुनु पर्ने :** समूहका सदस्यहरुले आपसमा मेलमिलापको भावना कायम राख्नु पर्ने छ । यस समूहका बैठकहरुमा समूहका सदस्यहरुको निजी वैयक्तिक विषयहरु उपर छलफल गर्दा उपर्यूक्त हुन्छ भन्ने समूहलाई लागेमा यस्ता विषयहरु उपर समेत छलफल गरी सामाजिक सदभाव, सहकार्य, साफेदारिता बढ़िमा योगदान गर्न सक्ने छन् ।
२०. **व्यवसाय दर्ता गर्नु पर्ने :** कृषि कार्यलाई व्यवसायमूलक रूपान्तरणका लागि समूह गठन गरिने भएकोले समूहका सदस्यहरु मिलेर समूहगत रूपमा सञ्चालन गर्ने कृषि व्यवसाय नगरपालिकामा दर्ता गर्नु पर्नेछ । कृषि व्यवसायको मापदण्ड तोकिए बमोजिम हुनेछ ।
११. **कृषि उत्पादन सामग्री तथा कृषि उपज सामग्रीहरुको बजार व्यवस्थापन :** समूहले कृषि उत्पादन सामग्रीहरुको व्यवस्थापनको लागि प्रचलित कानून बमोजिम अनुमति लिई विउ विजन, रासायनिक तथा प्राइवेट मल, सिँचाइका सामग्रीहरु, कृषि मेसीनरी लगायत कृषि उपज सामग्रीहरुको व्यवस्थापन र व्यापारिक कारोबार गर्न सक्ने छनात्यसैगरी आफ्नो समूह भित्र वा बाहिरका कृषकहरुले उत्पादन गरेका कृषि उपज सामग्रीहरुको प्रशोधन र बजारीकरणका कार्यहरु समेत गर्न सक्ने छन् ।
१२. **नगरपालिकाको कार्यक्रममा सरीक हुनु पर्ने :** कृषक समूहले नगरपालिकाबाट सञ्चालन हुने कुनै पनि किसिमका कृषि वा गैर कृषि कार्यक्रमहरुलाई सफल पार्न यथाशक्य सहयोग गर्नु पर्नेछ ।
१३. **अन्तर समूह समन्वय समिति :** विभिन्न समूहबाट प्रतिनिधित्व गरी अन्तर समूह समन्वय समितिको गठन गर्न सकिनेछ । समूह पढ्निलाई विकसित गर्दै संस्थागत अभ्यास सुदृढ गर्नका लागि सबै समूहहरुबाट १/१ प्रतिनिधित्व रहने गरी बडागत रूपमा अन्तर समूह समन्वय समितिको गठन हुनेछ । यसको कार्यविधि तोके बमोजिम हुनेछ ।
१४. **उप-महानगरस्तरीय कृषक मूल समिति :** उप-महानगरमा रहेका सबै कृषकहरुको संजालका रूपमा उप-महानगर भित्रका सबै कृषक समूहहरुका प्रतिनिधिमूलक संस्थाका रूपमा एक उप-महानगरस्तरीय कृषक मूल समितिको गठन गर्न सकिनेछ । यसको सञ्चालन कार्यविधि तोके बमोजिम हुनेछ ।
१५. **कृषि सहकारीमा परिणत हुने :** कृषक समूह गठन पश्चात समूहगत अभ्यासहरुको अनुभवको आधारमा सहकारीतामा परिणत हुन चाहेमा प्रचलित कानून अनुसार कृषि सहकारीमा परिणत हुन सक्नेछ । यस्तो अवस्थामा साविक कृषक समूहले गरेका सबै कार्यहरु सोही सहकारी संस्थाबाट गरे सरह मान्य हुनेछ ।
१६. **अन्यलाई पनि ज्ञान बुझाउनु पर्ने :** समूह गठन र कृषि प्रविधि अभ्यासको क्रममा पाएको र आफूमा भएको ज्ञान सो सम्बन्धी अभिरुची राख्ने अन्यलाई पनि बुझाउनु पर्ने छ । समूहले कृषि प्राविधिक र अन्य कृषकहरुको वीचमा सहजिकरणको कार्य पनि गर्न सक्ने छन् ।
१७. **समूहमा अन्य सामाजिक विषयहरुको सन्दर्भ :** सामाजिक न्यायको सिद्धान्तमा आधारित भई समूह सदस्यहरु नेतृत्व विकास, उन्नत खेती प्रणालीको अवलम्बन, सामुदायिक स्वास्थ्य, शिक्षा, पर्यटन तथा रोजगारी प्रवर्द्धनका अन्य कार्यहरुमा पनि अभिरुची लिनेछन् र समूह निर्णय अनुसार यस्तो कार्यमा अरुलाई सहयोग समेत गर्नेछन् ।

१८. टोल विकास संस्थाले कृषक समूह परिचालन गर्न सक्ने : नगरपालिकाबाट गठन भएका र गठन हुने टोल विकास संस्थाहरु नगरपालिकाबाट तोकिए बमोजिम समूह दर्ता गरी कृषक समूहका रूपमा पनि कार्य गर्न सक्नेछन् । तर टोल विकास संस्थामा २५ जना भन्दा बढी घरधुरी भएको अवस्थामा टोल विकास संस्थाको सहजिकरणमा रहने गरी २५/२५ जवानको समूह गठन हुन सक्नेछ ।
१९. समूह बाहेक पनि कृषि विकास कार्यक्रमहरु सञ्चालन गर्न सकिने : नगरपालिकाबाट सञ्चालन हुने कृषि विकास कार्यक्रमहरुको प्रकृति अनुसार कृषक समूह, कृषि सहकारी संस्थाहरु, कृषिमा आधारित गैरसहकारी संस्थाहरु, गाउ तथा टोल समितिहरु, निजी व्यवसायीहरु, कम्पनी लगायत अन्य कुनै पनि सरोकारबाला संस्था तथा निकायहरुसँग सहकार्यमा सञ्चालन गर्न सकिने छ ।
२०. नगर क्षेत्र भित्र क्रियाशील सहकारी संस्थाहरुले कृषि तथा पशु विकाससँग सम्बन्धी समूह गठन गरी कार्य गरेको अवस्थामा त्यस्ता समूहलाई यस निर्देशिका प्रयोजनका लागि यसै निर्देशिका बमोजिम गठित समूह मानिनेछ ।

परिच्छेद ५

कृषक समूहको नियमन र पारदर्शिता

१. वार्षिक लेखा परीक्षण र सार्वजनिक सुनुवाई : समूहले वार्षिक रूपमा नियमानुसार लेखा परीक्षण गराउनु पर्नेछ । लेखा परीक्षण प्रतिवेदनको एक प्रति सेवाकेन्द्रमा समेत उपलब्ध गराउनु पर्नेछ । त्यस्तै वर्षको एक पटक सार्वजनिक सुनुवाई पनि सञ्चालन गर्नु पर्नेछ ।
२. वार्षिक साधारण सभा : समूह गठन भई दर्ता भएको एक वर्ष भित्र र प्रत्येक वर्ष वर्षमा समूहले साधारण सभाको आयोजना गर्नु पर्ने छ । साधारण सभामा वार्षिक कार्यक्रमहरुको प्रगति समीक्षा, वार्षिक आयव्ययको विवरण, आउदो वर्षको कार्यक्रमहरुको तर्जुमा लगायत नियमानुसार सम्पादन गर्नु पर्ने कार्यहरु समेत पारित गर्नु पर्ने छ । यसको एक प्रति प्रतिवेदन कार्यालयमा उपलब्ध गराउनु पर्नेछ ।
३. अधिवेशन र विशेष अधिवेशन : समूहको सर्वोच्च अङ्ग समूहको अधिवेशन हुनेछ । अधिवेशन गर्ने अवधि समूहको विधान बमोजिम निर्धारण हुनेछ । विधानमा समूहले विशेष अधिवेशनको व्यवस्था समेत गर्न सक्नेछ ।
४. अन्य संघ संस्थाहरुसँगको समन्वय : समूहले अनुमति लिई कुनै अन्य संघ संस्थासँगको सहकार्यमा कृषि प्रविधि अनुसन्धान तथा विकास सम्बन्धी कार्यहरु सञ्चालन गर्न सक्नेछन् ।
५. समूहको अनुगमन : यस नगरपालिकाको अनुगमन व्यवस्था बमोजिम नगरपालिकाबाट एवं नगरपालिकासँगको समन्वयमा नेपाल सरकारका सबै निकायहरुले कृषक समूहका कृयाकलाप एवं समूहका कागजातहरुको अध्ययन, अवलोकन र अनुगमन गरी पृष्ठपोषण गर्न सक्ने छन् । प्राप्त पृष्ठपोषणहरु उपर समूह बैठकमा छलफल गरी निर्णय गर्नु पर्नेछ ।

परिच्छेद ६

विविध

१. समूह निष्कृयको अवस्था : लगातार ३ महिनासम्म मासिक बैठक नवसेमा, समूहले कृषि प्रसार कार्यमा अभिरुचि नराखेमा, अन्य विभिन्न कारणहरुले समूह निष्कृय भएको गुनासो प्रमाणित भएमा समूह निष्कृय भएको मानिनेछ । यस्तो अवस्थामा कार्यालयबाट सञ्चालन हुने कृषि विकास कार्यक्रमहरुको लागि उक्त समूहसँग साझेदारी गर्न सकिने छैन ।

२. **समूह विघटन हुन सक्ने :** पटक पटक समूहको विद्यान विपरीत कार्य गरेको प्रमाणित भएमा, सरकारी जायजेथा वा रकम हिनामिना वा दूरुपयोग गरेमा, समूह निष्कृत भएमा, समूहको निर्णय अनुसार समूह विघटन गरिएमा, प्रचलित नियम विपरीतका कार्यहरु गरेमा स्थानीय टोल विकास संस्था समेत वडा कार्यालयको सिफारिसमा कार्यालयबाट छानविन गरी समूह विघटन गर्न उचित देखिएमा विघटन गरिनेछ । तर समुहमा सदस्यहरूबाट जम्मा भएको बचत रकम समूहको अभिलेखको आधारमा साँचा व्याज वितरण गरिने छ ।
३. **संशोधन :** आवश्यकता र औचित्यताको आधारमा नगर कार्यपालिकाको निर्णय अनुसार यो कार्यविधि संशोधन गर्न सकिने छ ।
४. **खारेजी :** यस कार्यविधिमा उल्लेखित कुराहरु प्रचलित कानून बमोजिम वाँझिएमा वाँझिएको हदसम्म स्वतः खारेज हुने छन् ।

अनुसूचि : १

(कार्यविधिको बुदा नं. ३ (४) बमोजिम समूह गठनका लागि कार्यालयमा दिइने निवेदन)

मिति : २०७...../...../.....

श्रीमान् प्रमुख प्रशासकीय अधिकृतज्यू

बुटवल उप-महानगरपालिका,

नगर कार्यपालिकाको कार्यालय

बुटवल ।

विषय : समूह दर्ता गरी पाउँ ।

समूह गठन गरी सामुहिक प्रक्रियाद्वारा कृषि विकास कार्यक्रममा सहभागी हुन संलग्न विवरण बमोजिम हामी संगठित भई समूह गठन गरेका छौ । समूह गठन र परिचालन बारेमा बुटवल उप-महानगरपालिकाको नियमावली/मार्गदर्शन/कार्यविधि र प्रचलित कानून अनुसार कार्य गर्ने छौ । समूह दर्ता गरी पाउँ ।

संलग्न कागजातहरू:

१. समूहको पहिलो बैठकको निर्णय प्रतिलिपि पाना-
२. समूहको विधान पाना-
३. अनुसूचि २ अनुसारको समूह सदस्यहरूको विवरण पाना-
४. अन्य केही भए सो को विवरण:

सम्बन्धित टोल विकास संस्थाको सिफारिस
समूहको निवेदन अनुसार निम्न समूहलाई
बुटवल उप-महानगरपालिकामा दर्ता गर्ने
सिफारिस गरिन्छ ।

सिफारिस गर्नेको नाम:

पद:

दस्तखत:

मिति:

छाप :

निवेदक :

समूहको नाम :

ठेगाना :

समूह अध्यक्षको नाम :

सम्पर्क फोन नं.:

समूहको छाप :

मिति:

सम्बन्धित बडा कार्यालयको सिफारिस:

समूहको निवेदन अनुसार निम्न समूहलाई
बुटवल उप-महानगरपालिकामा दर्ता गर्ने
सिफारिस गरिन्छ ।

सिफारिस गर्नेको नाम:

पद:

दस्तखत:

मिति:

बडा कार्यालयको छाप:

पहिलो पेज

“समृद्ध बुटवल, सुखी बुटवलबासी”

बुटवल उप-महानगरपालिका

नगर कार्यपालिकाको कार्यालय

कृषि विकास शाखा

बुटवल रूपन्देही

५ नं. प्रदेश

दर्ता नं.

मिति:

कृषक समूह दर्ता प्रमाण पत्र

कृषि उत्पादन कार्यलाई टेवा पुऱ्याउने उद्देश्यले मिति.....मा गठन भएको बुटवल उप-महानगरपालिका वडा नं.स्थित श्री समूह यस बुटवल उप-महानगरपालिका, नगर कार्यपालिकाको मिति..... को निर्णय अनुसार समूह गठन अभिलेखमा दर्ता गरी यो प्रमाण पत्र दिईएको छ ।

प्रमुख प्रशासकीय अधिकृत

पेज दोस्रो : पछाडि छापिने ।

समूह नवीकरणको विवरण

नवीकरण		नवीकरण शुल्क				फाँटवाला	प्रमाणित गर्ने
मिति	मान्य रहने अवधि	दस्तुर रु.	जरिवाना रु.	जम्मा रु.	रसिद नं.		

नोट:

- यो प्रमाणपत्र समूहको कार्यालयमा सबैले देखिने गरी राख्नु पर्नेछ ।
- प्रत्येक आ.ब.को समाप्ति पछिको अश्विन महिना भित्र निशुल्क नवीकरण गरी सक्नु पर्ने छ ।
- तोकिएको समय भित्र नवीकरण नगराएमा रु.१००.०० जरिवाना लिइ नवीकरण गर्न सकिनेछ ।
- यो प्रमाण पत्र हराएमा समूहको निर्णय अनुसार माँग गरेमा रु. जरिवाना लिइ प्रतिलिपि उपलब्ध गराउन सकिनेछ ।
- अन्य कुराको हकमा समूहको विधान र प्रचलित ऐन अनुसार हुनेछ ।

ਖੱਡ 2 ਕੁਟਵਲ, ਮਾਘ 10 ਗੁਰੂ, 2075 ਸਾਲ ਭਾਗ 3 ਸੰਖ੍ਯਾ 15

कृषक सम्हिता सदस्यहरुको बैयक्तिक विवरण

बुटवल उप-महानगरपालिका नगर कार्यपालिकाको कार्यालय, बुटवल

कषक समहको नाम :

सम्ह गठन मिति:

कषक समह स्थित ठेगाना : बटवल उप-महानगरपालिका वडा नं. टोल

समहमा सदस्य संख्या जम्मा :

मृत्यु

परम्परा :

गठित समहको किसिम : बहुउद्देश्यीय/एकल उद्देश्यीय

एकल उद्देश्यीय भए :

मासिक बचतपूर्ति सदस्य पूर्ति महिना रु:

सम्ह सदस्यहरुको विवरणः

नोट : समूहका सबै सदस्यहरुबाट प्रमाणित गरी पेश गर्नु पर्ने ।

प्रमाणीकरण मिति: २०७५/१०/०८

आज्ञाले राजेन्द्र सिंगदेल नि. प्रमुख प्रशासकीय अधिकृत